

# علامہ اقبال کے دو شعروں کی تشریح

از : ڈاکٹر نسیم الدین خواجہ —

بہ پایاں چوں رسد ایں عالم پیر  
شود بے پرده ہر پوشیدہ تقدیر  
مکن رسوا حضور خواجہ ملٹھیم مارا  
حاب من ز چشم او نہاں گیر

مندرجہ بالا اشعار ”ار مقانِ حجاز“ سے لئے گئے ہیں۔ ”ار مقانِ حجاز“ کی پہلی اشاعت ۱۹۳۸ء میں ہوئی تھی، یعنی حضرت علامہ کی زندگی کے آخری سال۔ ”ار مقانِ حجاز“ جیسا کہ نام سے ظاہر ہے وہ تحفہ ہے جو علامہ نے رسول اللہ ﷺ سے حاصل کیا۔ یوں تو علامہ اقبال کی ساری زندگی عشقِ رسول ﷺ سے معمور تھی لیکن جوں جوں زندگی کے دن گزرتے گئے اقبال کی نبی اکرم ﷺ سے والمانہ محبت اور الافت بڑھتی گئی، یہاں تک کہ آخری عمر میں جب ان کی مجلس میں نبی اکرم ﷺ کا ذکر آتا یادیں منورہ ہی کا تذکرہ ہوتا تو وہ بے قرار ہو جاتے، آنکھیں نہ تاک ہو جاتیں، یہاں تک کہ آنسو روائی ہو جاتے۔

علامہ اقبال ۱۵ اجنوری ۱۹۳۸ء کو سر سید راس سعید کو لکھتے ہیں :

”میری محنت دن بدن ترقی کر رہی ہے۔ آوازیں بھی فرق آ رہا ہے۔ ان شاء اللہ در بارِ رسالت میں جو کچھ میں نے عرض کیا ہے، قبول ہو گا۔ اسال در بارِ حضور ﷺ میں حاضری کا قصد تھا مگر بعض موافع پیش آ گے۔ ان شاء اللہ امید ہے کہ سال (آئندہ) حج بھی کروں گا اور در بارِ رسالت میں بھی حاضری دوں گا اور دہاں سے ایک ایسا تحفہ لاوں گا کہ مسلمانین ہندیاں کریں گے۔“ (۱)

علامہ اقبال خود تو حجاز نہ جائے لیکن محبت اور شوق کے زور سے جو تحفہ سر کارِ دو عالم ﷺ سے وصول کیا اس کا نام ”ار مقانِ حجاز“ رکھ گئے۔ مکاتیب اقبال (۲) سے معلوم

ہوتا ہے کہ علامہ اقبال نے اسی مفہوم کی ایک اور رباعی لکھی تھی جو پروفیسر محمد رمضان عطاوی نے آپ سے مانگ لی تھی۔ پروفیسر محمد رمضان میانوالی سے تعلق رکھتے تھے اور ان کے نام جو جواب علامہ اقبال نے پوٹ کارڈ پر تحریر کیا تھا وہ مکاتیب میں ملتا ہے۔ وہ رباعی تو بہت ہی مشوراً اور زبان زدِ عام ہے لیکن علامہ اقبال نے چونکہ انہیں دے دی تھی اس لئے اپنے کلام میں درج نہیں کی۔ وہ رباعی یہ ہے۔

تو غنی از ہر دو عالم مَنْ فَقِيرٌ  
روزِ محشر عذر ہائے من پُنَيْرٌ  
ورِ حَسِيمٍ رَا تو بَنِي نَاجِيرٌ  
از نَگَوِ مَصْطَفِيٍّ پَسَانْ بَكِيرٌ

علامہ اقبال کے ان اشعار کا تعلق PERSONAL ELEMENT سے ہے، جس کا مطلب ہے کہ وہ اشعار جس سے شاعر کے ذاتی حالات یا اکتسابِ فیض کا پتہ چلے۔ یہ اصطلاح انگریزی میں رائج تھی اور علامہ اقبال نے اس کا ترجمہ "شخصی غصر" وضع فرمایا تھا۔ اپنے ایک مکتب مورخ ۱۹/جنوری ۱۹۱۵ء میں لکھتے ہیں :

"شخصی غصر سے مراد وہ اشعار ہیں جن میں مصنف کے ذاتی حالات و اکتسابِ فیض کا اشارہ یا ذکر ہے۔ میں نے یہ لفظ خود ہی وضع کیا تھا۔ اردو زبان میں موجود نہیں ہے۔ انگریزی میں اس مطلب کو اصطلاح "PERSONAL ELEMENT" سے واضح کرتے ہیں" (۳)

عشقِ رسول ﷺ اور قرآن مجید ہی سے علامہ اقبال کے شخصی عناصر کی تغیر ہوتی ہے۔ اس اجمال کی تفصیل بہت سارے اقوال و احوال سے ہوتی ہے جو درجنوں کتابوں میں بکھرے ہوئے ہیں۔ اسی پر ایک مدلل مضمون مولانا سید ابوالحسن علی ندوی نے نقوشِ اقبال میں "اقبال کی شخصیت کے تحلیقی عناصر" کے نام سے پیش کیا۔ اور ایک فکر انگیز تحریر ڈاکٹر اسرار احمد صاحب کی بھی "علامہ اقبال اور ہم" کے عنوان سے موجود ہے۔ یہاں پر قرآن مجید کے ضمن میں صرف دو واقعات مولانا سید سلیمان ندوی کی زبانی سنئے۔

سفر کابل کی واپسی میں قندھار کا ریگستانی علاقہ طے ہو چکا تھا اور سندھ و بلوچستان کے پہاڑوں پر ہماری موڑیں دوڑ رہی تھیں۔ شام کا وقت تھا۔ ہم دونوں ایک ہی موڑ میں بیٹھے تھے۔ رو حانیت پر گفتگو ہو رہی تھی۔ اربابِ دل کا تذکرہ تھا کہ موصوف نے بڑے ہاتھ کے ساتھ اپنی زندگی کے دو واقعے پیان کئے۔ میرے خیال میں یہ دونوں واقعے ان کی زندگی کے سارے کارناموں کی اصل بنیاد تھے۔

فرمایا : جب میں سیالکوٹ میں پڑھتا تھا تو صبح اٹھ کر روزانہ قرآن پاک کی تلاوت کرتا تھا۔ والد مرحوم اپنے اور ادو و طائف سے فرصت پا کر آتے اور مجھے دیکھ کر گزر جاتے۔ ایک دن صبح کو وہ میرے پاس سے گزرے تو مسکرا کر فرمایا کہ کبھی فرصت میں تو میں تم کو ایک بات بتاؤں گا۔ میں نے دوچار دفعہ بتانے کا تقاضا کیا تو فرمایا : جب امتحان دے لو گے۔ جب امتحان دے چکا اور لاہور سے گھر آیا تو فرمایا : جب پاس ہو جاؤ گے۔ جب پاس ہو گیا اور پوچھا تو فرمایا بتاؤں گا۔ ایک دن صبح حسب دستور قرآن کی تلاوت کر رہا تھا تو وہ میرے پاس آگئے اور فرمایا : مینا کہنا یہ تھا کہ جب تم قرآن پڑھو تو یہ سمجھو کو قرآن تم پر ہی اتر رہا ہے یعنی اللہ تعالیٰ خود تم سے ہم کلام ہے۔ ڈاکٹر اقبال کہتے تھے کہ ان کا یہ فقرہ میرے دل میں اتر گیا اور اس کی لذت دل میں اب تک محسوس کرتا ہوں۔ یہ تھا وہ ختم جواب اقبال کے دل میں بویا گیا اور جس کی تناور شاخصیں پہنانے والم میں ان کے موزوں نالوں کی شکل میں پھیلی ہیں۔

دوسراؤ اقدی یہ ہے کہ باپ نے ایک دن بیٹھے سے کہا کہ میں نے تمہارے پڑھانے میں جو محنت کی ہے تم سے اس کا معاوضہ چاہتا ہوں۔ لا قی بیٹھے نے بڑے شوق سے پوچھا کہ وہ کیا ہے؟ باپ نے کہا : کسی موقع پر بتاؤں گا۔ چنانچہ انہوں نے ایک دفعہ کہا کہ میری محنت کا معاوضہ یہ ہے کہ تم اسلام کی خدمت کرنا۔ بات ختم ہو گئی۔ ڈاکٹر اقبال کہتے تھے کہ اس کے بعد میں نے لاہور میں کام شروع کیا۔ ساتھ ہی میری شاعری کا چرچا ہوا اور نوجوانوں نے اس کو اسلام کا ترانہ بنایا۔ لوگوں نے نظموں کو ذوق و شوق سے پڑھا اور سنایا اور سامنے میں ولولہ پیدا ہونے لگا۔ انہی دنوں میرے والد مرض الموت میں بیٹھا ہوئے۔ میں ان کو دیکھنے کے لئے لاہور سے آیا کرتا تھا۔ ایک دن میں نے ان سے پوچھا کہ والد بزرگوار آپ

سے جو میں نے اسلام کی خدمت کا اعتماد کیا تھا وہ پورا کیا یا نہیں۔ باپ نے بستر مرگ پر شادوت دی کہ جان من تم نے میری محنت کا معاوضہ ادا کر دیا۔

کون انکار کر سکتا ہے کہ اقبال نے ساری عمر جو پیغام ہم کو سنایا وہ اپنی دوستوں کی شرح تھی۔ حضور انور صلی اللہ علیہ وسلم سے علامہ اقبال کے عشق کی تفصیل کے لئے الگ کتاب کی ضرورت ہے، مگر علامہ اقبال کا ایک بچپن کا واقعہ (۲) اس پر روشنی ذاتی ہے کہ اس محبت کا پیج بھی ان کے والد نے کس طرح ان کے دل میں بویا تھا۔ ”روزگار فقیر“ جلد دوم صفحہ ۱۵۲ پر ”گدائے در دمند“ کے عنوان سے تحریر ہے :

”مثنوی رموزِ بے خودی میں علامہ اقبال نے اپنے لا کپن کا واقعہ بیان کیا ہے کہ ایک سائل بھیک مانگتا ہوا اور صد الگاتا ہوا ان کے دروازے پر آیا۔ یہ گدائے برم یعنی اڑیل فقیر تھا۔ دروازے سے ملنے کا نام ہی نہ لیتا تھا۔ اس کے بار بار جیخ جیخ کر صد الگانے پر علامہ اقبال نے طیش میں آکر اسے مارا اور اس مار پیٹ میں فقیر کی جھول میں جو کچھ تھا وہ زمین پر گر گیا۔ علامہ اقبال کے والد اس حرکت پر بہت آزر دہ اور کبیدہ خاطر ہوئے اور دل گرفتہ ہو کر بیٹے سے کہا کہ قیامت کے دن جب خیرالرسُل صلی اللہ علیہ وسلم کی امت سرکار کے حضور جمع ہوگی تو یہ گدائے در دمند تمہارے اس بر تاؤ کے خلاف حضور سالت آب سے فریاد کرے گا۔“ (۵)

سائل مثل قضاۓ بہرے بر در ما زد صدائے ہٹکے  
 از غصب چوبے ٹکستم بر برش حاصل دریوزہ افتاد از برش  
 عقل در آغاز ایام شب ای نیندیشد صواب و ناصواب  
 از مزانِ من پدر آزر ده گشت لالہ زار چڑہ اش افر ده گشت  
 بربش آہے جگر تابے رسید در میان سیدم او دل تپید  
 کو کبے در چشم او گردید و ریخت بر سر مژگان دے تابید و ریخت  
 پھو آں مرغے که در فحل خواں رزد از ہو محمر در آشیان  
 در تم رزید جانِ عالم رفت لیلاۓ شکیب از گملم  
 گفت فردا امتِ خیرالرسُل صلی اللہ علیہ وسلم جمع گردو پیش آں مولاۓ کل

غازیانِ ملت بیضاۓ او حاجانِ حکمت رعنائے او  
ہم شہیدانے کہ دین راجت اندر ملِ انجمن در فضاۓ ملت اندر  
زاہدان و عاشقانِ دل نگار عالمان و عاصیانِ شرمسار  
وزرمنیانِ انجمن گردو بلند نالہ ہائے این گدائے درود مند  
اے صراحت مشکل از بے مرکبی من چہ گوئیم چوں مرار پرسد نبی ملک

”حق جوانے سلے با تو پرد

کو نصیبے از دستام نبرد

از تو ایں یک کار آسان ہم نشد

یعنی آں انبارِ رُگل آدم نشد“

در طامت نرم گفتار آں کریم من ریینِ خجلت و امید و یہم  
اندر کے اندریش و یاد آر اے پر اجتیاع امت خیر البشر ملک

باز ایں ریشن سفیر من گر لرزہ یہم و امیر من گر  
پر پدر ایں جوں نازیبا مکن پیشِ مولا بندہ را رسوا مکن

اشعار کا مفہوم : ”ایک سائل حکم قضاکی طرح ہمارے دروازے پر صد الگا

رہا تھا۔ میں نے غصہ میں اس کے سر پر لکڑی دے ماری جس سے اس کی دن بھر کی

کلائی گر پڑی۔ عحقیل آغاز شباب میں صواب اور ناصواب کو نہیں دیکھتی۔ میرے

اس مزاج سے والد بزرگوار آزروہ ہو گئے اور ان کا چڑھا افسرده ہو گیا۔ زبان سے

آہ جگڑ تک گئی اور دل کو تڑپا گئی۔ آنکھوں میں آنسو آئے اور پلکوں سے رواؤ ہو

گئے۔ اس مرغ کی طرح فصل خزان میں صحیح ہی آشیانے میں لرزتا ہے، والد

صاحب کئے گلے کے کل اُسْ خیر ارسل ﷺ کی امت اللہ کے ہاں جمع ہو گی۔

غازی خواں ملت کا چکلتا چاند ہیں اور شہید جو کہ ملت کے ستاروں کی طرح ہیں،

زاہد بھی ہوں گے، عاشق بھی ہوں گے، عالم اور شرمسار گھنگاہ بھی ہوں گے۔ اس

گروہ میں جب یہ فقیر فریاد کرے گا تو میں حضور مقبول ﷺ کو کیا جواب دوں گا

جب کہ وہ پوچھیں گے کہ حق تعالیٰ نے یہ نوجوان تمہارے پر کیا تھا، تم سے یہ بھی

نہ ہو سکا کہ اس مٹی کے انبار کو انسان بنا دیتے۔ اے میرے بیٹھے میری سفید اڑھی

پر حرم کھا اور اس باب پر اتنا ظلم نہ کرو اور اللہ تعالیٰ کے ہاں مجھے رسوانہ کر۔” (۶)

یہ شاعرانہ بیان یا خیالی حکایت نہیں ہے، بلکہ ایک سچا واقعہ ہے۔ علامہ کے والد کو اپنے بیٹے کی تربیت کا بڑا خیال تھا۔ وہ کسی بات پر ٹوکتے یا اس کے کرنے سے منع فرماتے تو اکثر ویژتقرآن حکیم یا اسوہ رسول ﷺ کے حوالے سے پند و نصیحت فرماتے۔

علامہ اقبال اپنے والد بزرگوار کے اس احسان کو بھی یاد کرتے ہیں۔

از پدر تا نام تو آموختم آتش ایں آرزو افرودختم (۷)

آپ نے محسوس کیا ہو گا کہ محبت کا وہ شیج جو بچپن میں بویا گیا تھا اب تناور درخت کی شکل اختیار کر گیا ہے۔ علامہ اقبال اللہ تعالیٰ سے گزارش کرتے ہیں کہ یہ عالم فنا ہونے والا ہے اور ہر انسان کی کمائی اس کے سامنے لائی جائے گی، مگر ایک احسان مجھ پر یہ فرمادیجئے کہ میرا حساب حضور اکرم ﷺ کی نگاہ سے پناہ فرمادیجئے۔

### حوالہ جات

- (۱) مکاتیب اقبال، علامہ اقبال اکیڈمی، ص ۳۸۱
- (۲) مکاتیب اقبال، علامہ اقبال اکیڈمی، ص ۳۲۸
- (۳) رسالہ، ”صحیفہ لاہور“، اکتوبر ۱۹۷۳ء، ص ۱۳
- (۴) اقبال کے پیغام کامن اور شرح رسالہ ”جوہر“ کا اقبال نمبر سپتمبر ۱۹۳۸ء، ص ۱۹
- (۵) روزگار فقیر جلد دوم عنوان ”گدائے در دنده“، ص ۱۵۲
- (۶) رموز بے خودی کلیات اقبال فارسی، ص ۱۳۰
- (۷) اسرار رموز، کلیات اقبال فارسی، ص ۱۶۸



قرآن حکیم کی مقدس آنکھات اور اسکیت اسکپ کی ورنی مسلطت میں انسانیت کو رُنگ  
کے لئے شریف کی جاتی ہے۔ ان کا اصرار اس پر فرق ہے۔ لہذا جن مسلطت پر یہ  
آلیات درج ہیں ان کو سمجھ و مطابق طریقہ کے مطابق ہے جو حقیقت سے محدود رکھیں۔